



ဘာလို့... ..

မဖြစ်နိုင်ရမှာတုံးလဲ

(အောင်မြင်တိုးတက်ရေးစာစုများ)



နန္ဒာမိုးကြည်

စကားရှေ့ပြေး

အောင်မြင်တိုးတက်သော ဘဝကို လူတိုင်း နှစ်လိုမက်မောကြပါသည်။ သည့် အတွက် အောင်မြင်တိုးတက်ရေး နည်းလမ်းတို့ ကို ရှာဖွေကြရာဝယ် တက်ကျမ်းများ သည် လမ်းညွှန်ကောင်းများ ဖြစ်ကြပါသည်။

တက်ကျမ်းစာပေ အကြောင်းကို ဆိုရလျှင် ဆရာကြီးပီမိုးနင်းကို ချန်လှပ်၍ မဖြစ်ပါ။ ဆရာကြီးပီမိုးနင်း ရေးသားလမ်းညွှန်ခဲ့သည့် တက်ကျမ်းစာပေများ ၏ ကျေးဇူးကြောင့် ကြီးပွားအောင်မြင် ခဲ့ကြသူတို့ မှာ မနည်းလှ။ သည့် အတွက် တက်ကျမ်းစာပေ အမျိုးအစားကို ရေးသားလျက် ရှိသော စာရေးသူအနေဖြင့် ဆရာကြီးပီမိုးနင်း ဦးခိုက်ပူဇော်ပါ၏။

ဤသို့သောစာမျိုး ရေးသား ဖြစ်လာနိုင်ခြင်းမှာ ဆရာကြီးပီမိုးနင်းမှ အစပြု၍ အသီးသီး၏ စာပေများကို ဖတ်ရှုခဲ့ခြင်းကြောင့် ဟု ဝန်ခံရပါမည်။ ရေးသားရာ၌ လည်း လူငယ် လူရွယ်တို့ အပေါ် အောင်မြင် တိုးတက်ကြပါစေဟူသော စေတနာကို အရင်းခံလျက် ရေးသားဖြစ်ခြင်းဟု ဆိုရပါမည်။

ဤစာအုပ်ပါ အကြောင်းအရာများ သည် လစဉ်ထုတ် Eternal Light မဂ္ဂဇင်း၊ လပြည့်ဝန်းမဂ္ဂဇင်း၊ အပတ်စဉ်ထုတ် အကျိုးဆောင်ဂျာနယ်၊ ရှေ့ဆောင်ဂျာနယ်တို့ ၌ ရေးသားခဲ့သည် များကို စုစည်းထားခြင်း ဖြစ်ပါ

သည် ။

စာရှုသူအပေါင်း ကောင်းကျိုးလိုရာ ရရှိနိုင်ပါစေသတည်း။

နန္ဒမိုးကြယ်

(၄-၁၀-၂၀၁၅)

တနင်္ဂနွေနေ့ည၊ ၇:၄၀ နာရီ
